

# మంత్రగాఢ్య మరణం

## వాణిశ్రీ

మల్లయ్యకి మెలకువ వచ్చింది. కడుపు వుబ్బిపోతున్నది.

లఘుశంక తీర్చుకోవాలి. ముక్కుతూ మూలుగుతూ లేచాడు. మల్లయ్యకి రెండు రోజుల నుంచి వంట్లో బాగో లేదు.

అదొక పాడుబడిన సత్రం. ఏ నాటిదో? కిథలావసలో వుంది. అందులో ఒక గది, విశాలమైన హాలు వున్నాయి. ఆ గదిని మాత్రం మల్లయ్య స్వంతం చేసుకున్నాడు. హాలో చాలామంది తల దాచుకుంటూ వుంటారు. అంతా అనాధలే. భిక్షాటన వారి వృత్తి.

ఆ సత్రం కాంచీ నగరానికీ, రాజుపాలెం పల్లెకూ మధ్యలో వుంటుంది. పూర్వకాలం ఎవరో దాత సత్రం కట్టించి, బావి త్రవ్వించాడు బాటసారులకోసం.

మల్లయ్య నీరసంగా అడుగులు వేస్తూ సత్రం బెట కొచ్చి లఘుశంక తీర్చుకున్నాడు. కడుపులో నొప్పిగా వున్నట్లనిపించింది.

అక్కడికి దగ్గరనే చిన్న నీటిమడుగు వుంది. దట్టంగా పెరిగిన తుమ్మచెట్లు వున్నాయి చుట్టూ. మలయ్య ముక్కుతూ మూలుగుతూ బయల్దేరాడు.

టైమెంతయిందో తెలియడంలేదు. చలిగాలి రివ్వన వీసోంది. మంచు దట్టంగా కురుసోంది. సగం చంద్రుడు నీరసంగా పశ్చిమ దిక్కుకు క్రుంగిపోతున్నాడు. వెన్నెల మంచు తెరలను చీల్చడానికి అవసపడుతోంది.

మలయ్య వణక్కుంటూ నీటిమడుగు దగ్గరికి చేరు కున్నాడు.

తలెత్తి చూసి కెవ్వమన్నాడు.

అక్కడ రెండు శవాలు పడివున్నాయి.

మలయ్య భయంలో వణికిపోయాడు. నిద్రమత్తు వదిలి పోయింది. అంత చలిలోనూ చెమట్లు పట్టాయి. గుండె వెయ్యిమెళ్ళ స్పీడుతో కొట్టుకుంటోంది. కడుపు నొప్పి ఎటు పారిపోయిందో? వంట్లో నీరసం మాయమైపోయింది. ఎక్కడలేని శక్తి వచ్చింది. వెనక్కి చూడకుండా ఒకటే పరుగు.

సత్రంలాకి వెళ్ళాడు.

నిద్ర పట్టలేదు.

తూర్పున వేగుచుక్క పొడిచింది.

మలయ్య కొందర్ని లేపి శవాలు చూసిన సంగతి చెప్పాడు.

తెల్లవారేసరికి అంతా నిద్రలేచారు.

నీళ్ళమడుగు దగ్గర శవాలు వున్న సంగతి అందరికీ తెలిసిపోయింది.

జట్లు జట్లుగా వెళ్ళిచూసి రాసాగారు.

గోపయ్య అనేవాడు ఆ శవాలు ఎవరివో గుర్తుపట్టాడు.

“ఆశ్చర్యంగా అయ్యా కొడుకులే” అన్నాడు గోపయ్య.  
“ఎవరు?”

“ఆడు మంత్ర గాడు.”

“ఏం పేరు?”

“తాతాచారి.”

మలయ్య ఆశ్చర్యపోయాడు.

తాతాచారి అతనికి తెలుసు. రాజుపాలెంలోనే వుంటాడు. ఆ చుట్టుప్రక్కల వూళ్ళలో తాతాచారికి మంచి పేరుంది గొప్ప మంత్ర గాడని. అతని కొడుకు గూడా మంత్రం వేస్తాడు. పాము మంత్రం, తేలు మంత్రం, దడుచుకున్నవారికి విభూది ఇవ్వడమేగాక దెయ్యంపట్టిన వాళ్ళకి బాగు చెయ్యడం అన్నీ చేసేవాళ్ళు.

సిటీ బస్సు రాజుపాలెం నుంచి టౌన్ కి వెళ్తుంటే మలయ్య బస్సు ఆపాడు.

“తొందరగా ఎక్కు” క్లీనరు కుర్రాడు కేక పెట్టాడు.

మలయ్య బస్సు ఎక్కలేదు. డ్రైవర్ దగ్గరికి వెళ్ళి  
“మీ వూరు మంత్ర గాడిని, ఆడి కొడుకునీ చంపి పారే  
శారు” అన్నాడు.

ఇంజన్ మోతలో మలయ్య చెప్పే మాటలు సర్దిగా వినపడలేదు డ్రైవర్ కి. ఇంజన్ ఆపి “ఎవర్ని?” అన్నాడు.

మలయ్య మళ్ళీ చెప్పాడు.

డ్రైవర్ వెనక్కి తిరిగి ఆ సంగతి కండక్టర్ కి చెప్పాడు. బస్సులో కూర్చున్న వాళ్ళందరికీ ఆ సంగతి తెలిసిపోయింది.

“ఎక్కడ?” అంటూ ప్రయాణీకులు బస్సు దిగారు.

మలయ్య వాళ్ళని వెంట బెట్టుకుని తీసుకెళ్ళాడు.

బస్సులో ప్రయాణీకులంతా రాజుపాలెం వాళ్ళే.

పాలు, పెరుగు, కూరగాయలు టౌన్ కి తీసుకెళ్ళి అమ్ముకుని వస్తారు. ఆ బస్సులో వెళ్తే మార్కెట్ కి సమయానికి తీసుకెళ్తుంది.

అక్కడ ఎక్కువసేపు వుండటానికి వీలేక పోయింది. అవతల మార్కెట్ కి సరుకు తీసుకెళ్ళకపోతే అంతా వప్తమే. అందుకే డ్రైవర్ని తొందరచేశారు.

బస్సు బయల్దేరింది. బస్సులో జనం అంతా తాతాచారి మరణం గురించే మాట్లాడుకుంటున్నారు.

డ్రైవర్ బస్సు పోలీస్ స్టేషన్ ముందు ఆపాడు.

అక్కడ సెంట్రీ తప్ప ఎవరూ లేరు.

తాతాచారి హత్య సంగతి చెప్పి వెళ్ళిపోయాడు డ్రైవర్.

2

ఇనస్పెక్టర్ రమేష్ హత్య జరిగిన ప్రదేశానికి వెళ్ళే సరికి జనం గుంపుగా చేరి చూస్తున్నారు శవాల్ని.

ఇనస్పెక్టర్ని చూసి గ్రామాధికారులు విమ్చేసి పరిచయం చేసుకున్నారు.

ఆ శవాలకు దగ్గరోనే ఒక ఆడమనిషి కూర్చొని వీడునూ వుంది.

పోలీసులు జనాన్ని దూరంగా నిల్వబెట్టారు.

“ఎవరు ఆమె?”

“వుపేంద్రాచారి భార్య” అన్నాడు మునసబు.

తల వూపాడు ఇనస్పెక్టర్.

శవాల్ని పరిశీలనగా చూశాడు. బుట్ట మెడలవరకూ పెంచుకుని నల్లగా వున్న తాతాచారి గుండెల్లో, మెడ మీద కత్తిపోటు స్పష్టంగా కనిపిస్తున్నాయి. అతని

కొడుక్కి వీపు మీద కంఠం దగ్గర గాయాలు వున్నాయి,  
రక్తంతో బట్టలు అట్టకట్టుకు పోయాయి.

“మునసబు గారూ ఈ తాతాచారి మీకు బాగా  
తెలుసా?” ప్రశ్నించాడు ఇన్ స్పెక్టర్.

“అయ్యో తెలియక పోవడం ఏమిటి ఇన్ స్పెక్టర్  
గారూ! మా ఊళ్ళో నాలుగేళ్ళబట్టి వుంటున్నారు”  
అన్నాడు మునసబు.

“నాలుగేళ్ళ బట్టి వుంటున్నాడా?”

“అవును.”

“అంతకుముందు ఎక్కడ వుండేవాడు?”

“అతనిది ఈ ప్రాంతం కాదు. ఎక్కడో కృష్ణా  
జిల్లాలో ఏదో వూరని చెప్పాడు.”

“అయితే అతను మీ వూరు వచ్చి నాలుగేళ్ళయింది  
అంతేగా?”

“అవును.”

“మీ వూళ్ళో అతనికి ఎవరై నా చుట్టాలున్నారా?”

“ఎవరూ లేరు.”

“మరి మీ వూళ్ళో ఎందుకు సిరపడాడు?”

“ఏమో? అప్పటి సంగతి నాకు బాగా గురుంది. ఆ  
రోజు మా ఇంటికి వచ్చి తను చాలా మూరం నుంచీ వచ్చా  
ననీ, ఈ వూరు టౌన్ కి దగ్గరగా వుంటుందనీ, తను ఈ  
వూళ్ళో సిరపడాలనుకుంటున్నాననీ చెప్పాడు.”

“వూ.....”

“రెండు ఎకరాలు పొలం కొనుక్కుని, చిన్న పూరిల్లు  
కట్టుకుని వుండిపోయాడు.”

“ఈ తాతాచారి మంత్ర గాడట గా?”

“అవును.”

“చాతబడులు చేసేవాడా?”

“ఎవరికీ చేసినటు లేదు.”

“పాలం తనే చేసుకునేవాడా?”

“అఁ....కొడుకు చేతికి సాయంగా వుండేవాడు. పాలం తనే చేసుకునేవాడు. ఎవరై నా వస్తే మంత్రాలు వేసేవాడు.”

“ఏం మంత్రాలు?”

“పాము మంత్రం, తేలు మంత్రం వేసేవాడు. దెయ్యం పట్టిన వాళ్ళకి వదిలించేవాడు. తాయితులు కట్టేవాడు.”

“అతనికి ఆదాయం బాగానే వుండేదన్న మాట.”

“ఫరవాలేదు.”

“అతని కొడుకు గూడా మంత్రాలు వేసేవాడా?”

“అఁ....కొడుక్కి అన్నీ నేర్పుతున్నట్లు చెప్పేవాడు. పరాయి వూరు వెళ్ళాల్సి వస్తే ఇద్దరూ కలిసే వెళ్ళే వాళ్ళు.”

“అతను వాళ్ళ స్వగ్రామం వదిలి ఎందుకొచ్చాడో మీకు తెలుసా?”

“నాకు వివరంగా తెలియదు కాని ఆ వూళ్ళో కొట్లాటలు ఎక్కువయ్యాయనీ, అన్నీ పార్టీలు, ముఠాలనీ, సుఖం లేకుండా పోయిందనీ ఆందుకే వదిలి వచ్చానని చెప్పాడు.”

“మీరు అవన్నీ నమ్మారా?”

నవ్వాడు మునసబు.

“నమ్మక ఏం చేస్తాం?” అన్నాడు.

“అతనికి విరోధులు ఎవరై నా వున్నట్లు మీకు తెలుసా?”

మునసబు తల అడ్డంగా వూపి “నాకే తే అటువంటివి

తెలియదు" అన్నాడు.

“తండ్రీ, కొడుకుని ఇద్దర్ని చంపారంటే, ఎవరో కసితో చంపి వుంటారు” అన్నాడు ఇనస్పెక్టర్.

“అవును.”

“ఇతనివల్ల ఎవరికో నష్టం కలిగి వున్నప్పుడు ఆ పని చేస్తారు? మంత్ర గాడిని వుట్టినే ఎవరు చంపుతారు?”

మునసబు మాటాడలేదు.

శివ పంచాయితీ జరిపించి శవాలను పోస్టుమార్టమ్ కి పంపించాడు ఇనస్పెక్టర్.

హత్యలు చెయ్యడానికి వుపయోగించిన వెపర్స్ ఆ చుట్టప్రక్కల ఎక్కడా దొరకలేదు.

ఇద్దరు కానిస్టేబుళ్ళను మఫ్టీలో ఆ సత్రం ప్రాంతం లోను, రాజుపాలెంలోను తిరగమనీ ఎవరై నా కొత్తవాళ్ళు కన్పిస్తే ఇన్ఫర్ మేషన్ ఇవ్వమని ఆదేశించాడు.

3

“నీ పేరు ఏమిటమ్మా?” ప్రశ్నించాడు ఇనస్పెక్టర్ రమేష్ ఆమెను.

ఆమె తాతాచారి కోడలు, రెండో హతుడు వుపేంద్రా చారి భార్య.

ఆమె కన్నీళ్ళను తుడుచుకుంటూ వుంది. దుఃఖంతో ఆమె గొంతు పెగిలి రావడంలేదు. దూరంగా ఆమె పుట్టింటి తరపు చుట్టాలు నిల్చుని ఆసక్తిగా గమనిస్తున్నారు.

“చెప్పమ్మా! ఈ సమయంలో ప్రశ్నలడిగి బాధించడం నాకు బాధగానే వుంది. కాని నా ద్యూటీ నేను చెయ్యాలి. మీ మామను, భర్తను హత్యచేసిన హంతకులను పట్టుకోవడానికి ఏదైనా ఆధారం దొరుకుతుందనే ఆశలో వున్నాను” అన్నాడు.

“నా పేరు అమృతం అండీ” అంది ఎంతో నెమ్మదిగా. ఆమె ఎత్తు గా, చామనఛాయతో, పుష్పిగా బలంగా కనిపిస్తోంది. ఇరవై ఏళ్ళు పైన వుంటాయి ఆమెకు. మామ, భర్త ఒకేసారి హత్య చేయబడ్డవల ఆమె మానసికంగా వేదన పొందుతున్నదని ముఖం చూసేసే తెలుస్తోంది.

“చూడమ్మా! జాగ్రత్తగా ఆలోచించు. హత్య జరిగిన సాయంకాలం మీ మామను, మీ భర్తను ఎవరో పనిమీద పిల్చుకొని వెళ్ళారు. ఎవరో గురుందా?”

“లేదండీ. నేనప్పుడు ఇంట్లో లేను.”

“వూఁ....”

“గేదెలకు గడ్డి తేవడానికి వెళ్ళాను. వచ్చేసరికి ఇంటికి తాళం వేసి వుంది. అది నాకు మామూలే. నా దగ్గరొక తాళంచెవి వుంది. దాంతో తాళం తీశాను.”

“ఓహోఁ.... అయితే ఎక్కడికై నా వెళ్ళినప్పుడు నీకు చెప్పకుండా గూడా వెళ్తుంటారన్నమాట.”

“ఆవునండీ” అంది అమృతం.

“మీ మామగారు మంత్రాలు వేస్తుంటారు గదూ!”

“ఆవును.”

“చేతబడులు చేస్తాడా?”

ఆమె ఇబ్బందిగా మాసింది.

“ఫరవాలేదు చెప్పమ్మా!”

“ఇప్పుడు చెయ్యడం లేదండీ.”

“అంటే లోగడ చేసేవాడా?”

“అఁ.... ఈ వూరు రాకముందు చేసేవారు. అక్కడ గొడవైంది. అందుకని ఈ వూరు వచ్చేశాం.”

“ఇక్కడకు రాకముందు ఏ వూళ్ళో వుండేవాళ్ళు.”

“రాయనపాడు,”

“ఏం జరిగింది అక్కడ?”

“ఈయన డబ్బుకు ఆశపడి ఎవరికో చేతబడి చేశారు. అది తెలిసి వాళ్ళు కొట్టడానికి వచ్చారు. చేయించిన అతను పలుకుబడి గలవాడు. అందువల్ల బ్రతికి లైట్ పడి ఈ వూరు వచ్చేశాం” అంది అమృతం.

ఇనస్పెక్టర్ ర మే ష్ ఆలోచిస్తూ కూర్చున్నాడు కాసేపు.

“రాయనపాడులో వాళ్ళు మీ మామను చంపడానికి వచ్చి వుంటారని నీకేమైనా అనుమానం వుందా!”

ఆమె కాసేపు సమాధానం చెప్పలేదు.

“అది జరిగి చాలా ఏళ్ళయిందండీ. వాళ్ళు ఇన్నాళ్ళ తర్వాత ఎందుకు వస్తారు?” అంది.

“పోనీ మీ మామకు గాని మీ భర్తకు గాని ఎవరైతే నా పగ వాళ్ళు వున్నారా?”

“నాకు సరిగా తెలియదండీ” అంది అమృతం.

“రాయనపాడులో మీ మామ చేతబడి చేసిన వ్యక్తి ఎవరు?”

ఆమె అన్నీ వివరంగా చెప్పింది.

“నీకు పెళ్ళయి ఎన్నేళ్ళయింది.”

“ఆరేళ్ళయింది.”

“పిల్లలు లేరా?”

ఆమె తల అడ్డంగా పూపింది లేరన్నట్లు.

తర్వాత ఆమెను మరికొన్ని ప్రశ్నలు అడిగాడు. కాని ఆమె నుంచి పనికొచ్చే సమాచారం ఏదీ రాలేదు.

“ఆవసరమైతే మళ్ళీ కలుసుకుంటానమ్మా!” అని చెప్పి తిరుగుముఖం పట్టాడు ఇనస్పెక్టర్.

వూరు చివర మళ్ళీ లో తిరుగుతున్న కానిస్టేబుల్

నారాయణరావు జీవ్ ఆపాడు.

సేషన్ వచ్చేవరకూ ఇనస్పెక్టర్ ఆతన్ని ఏమీ అడగలేదు.

తర్వాత తీరికగా ఆతన్ని పిల్చాడు.

“ఏమేనా తెలిసిందా?”

“నాలుగు రోజుల క్రితమే కన్నయ్య నాయుడు, వుపేంద్రాచారి పోట్లాడుకున్నారని తెల్సింది సార్!” అన్నాడు కానిస్టేబుల్.

“కన్నయ్యనాయుడు ఎవరు?”

“మునసబు గారి తమ్ముడు.”

“ఎందుకు పోట్లాడుకున్నారు?”

“నిజం ఎంతోగాని అమృతానికి, కన్నయ్యనాయుడికి సంబంధం వుండటం సార్. కన్నయ్యనాయుడి నిమ్మతోటకి పోతూ వుంటుండటం అమృతం.”

“వూఁ....” ఆసక్తిగా మందుకు వంగాడు ఇనస్పెక్టర్.

“ఆ సంగతి వుపేంద్రాచారికి తెలుసట. చూసీ చూడనట్లు పోతున్నాడట. ఈ మధ్య కన్నయ్యనాయుడు తండ్రి కొడుకులు లేనప్పుడు అమృతం కోసం ఇంటికి వస్తున్నాడట. ఒక రోజున వీళ్ళు రాత్రి ప్రొద్దుపోయాక వచ్చేసరికి కన్నయ్యనాయుడు ఇంట్లో వున్నాడట. అప్పుడు తండ్రి కొడుకులు అతన్ని కొట్టబోయారట.”

“వూఁ....తర్వాత.”

“ఈ సారి ఎక్కడైనా చూస్తే నిన్ను ప్రాణాలతో వదిలిపెట్టనని వుపేంద్రాచారి అతన్ని బెదిరించాడట.”

“వూఁ....”

“అదీ సార్!”

“ఇదంతా ఎవరు చెప్పారు నీకు?”

“వాళ్ళింటి ప్రక్కనే గుగ్గిళ్ళు అమ్మకునే ముసలి చెప్పింది. పావలా గుగ్గిళ్ళు కొని అంతా రాబట్టాను” అన్నాడు.

## 4

అనుమానం మీద కన్నయ్యనాయుడిని ఆ రెండు చేసి స్టేషన్ కి తీసుకొచ్చారు.

కన్నయ్యనాయుడు ఎత్తుగా నలగా వున్నాడు. కోర మీసాలతో మంచి విగ్రహపుష్టితో వున్నాడు. పాలి కేశ్య వై నేవుంటుంది వయస్సు.

“నీ పేరు కన్నయ్యనాయుడా?”

“అవును.” నిర్ణయంగా సమాధానం చెప్పాడు.

“తాతాచారి, వు పేంద్రాచారి హత్య చేయబడిన రాత్రి ఎక్కడున్నావ?”

“నా ఇంట్లోనే.”

“సాక్ష్యం ఎవరు?”

“మా అమ్మ, నాన్న, మా అన్నయ్య, మా పాలేర్లు,” అన్నాడు.

“నీకు పెళ్ళి కాలేదా?”

“లేదు.”

“వాళ్ళు హత్యచేయబడిన రాత్రికి నాలుగు రోజుల ముందు నీకు వాళ్ళకి గొడవ జరిగినమాట నిజమేనా?”

“ఆ....”

“ఎందుకు జరిగింది గొడవ?”

కన్నయ్యనాయుడు చెప్పలేదు.

“చెప్పు.” గద్దించాడు ఇనస్పెక్టర్ రమేష్.

“వీదో పాలంగట్ల దగ్గర తగాదా!” అన్నాడు.

“అబద్ధం....” గట్టిగా అరిచాడు ఇనస్పెక్టర్.  
కన్నయ్య నాయుడు అదోలా చూశాడు.

“నిజం చెప్పు.”

“నిజమే.”

“కాదు. నీకు అమృతంతో రహస్య సంబంధం వుంది. మగవాళ్ళు వూళ్ళో లేరని వచ్చావు. అనుకోకుండా వాళ్ళు వచ్చారు. రెడ్ హేం డెడ్ గా పట్టుబడ్డావు. వాళ్ళు నిన్ను తన్నబోయారు. తప్పించుకొని పారిపోయావు. తాతాచారి మంత్రగాడు కాబట్టి ఎక్కడ చేతబడి చేసి చంపుతాడో నని భయపడి దారికాచి తండ్రి కొడుకుల్ని చంపావు.”

కన్నయ్య నాయుడు అందోళనగా చూశాడు ఇనస్పెక్టర్ వంక. అంతవరకూ నిర్లక్ష్యంగా వున్న వాడల్లా భయంతో వణికిపోయాడు.

“నిజం చెప్పు. తప్ప ఒప్పుకొంటే శిక్ష తక్కువ పడుతుంది. లేదా పాపానికి ఫలితం అనుభవిస్తావ్!” అన్నాడు ఇనస్పెక్టర్ రమేష్.

“లేదు సార్! నిజమే చెప్తున్నాను. అమృతంతో నాకు సంబంధం వున్నమాట నిజమే. కాని వాళ్ళని నేను చంపలేదు” అన్నాడు అతను. అతని కంఠం భయంతో వణుకుతూ వుంది.

“ఒకటి ఒప్పుకొన్నావు గదా! రెండోదిగూడా నువ్వే ఒప్పుకొంటావు” అని హెడ్ కానిస్టేబుల్ ని పిలిచి అతన్ని లాకప్ లో పడెయ్యమన్నాడు.

అనుమానంమీద అతన్ని అరెస్టు చేశారు. కాని కేసు నిలవడానికి తగిన ఆధారం దొరకడంలేదు. మనసబువచ్చి తమ్ముణ్ణి జామీను మీద విడిపించుకొని పోయాడు.

కత్తిపోట్ల వలన వాళ్ళు చనిపోయారని పోస్టుమార్టల్

రిపోర్టులూ డాక్టర్ ధృవపరిచాడు. కాని కతి దొరకలేదు. హంతకులవగో తెలివిగా హత్యచేసి తప్పించుకొన్నారు.

కన్నయ్యనాయుడు మొదటి అనుమానితుడు. రెండు అమృతం. నీళ్ళిద్దరూ కలిసి హత్యలు చెయ్యడానికి అవకాశం వుంది.

ఇనస్పెక్టర్ రమేష్ ఆలోచిస్తూ కూర్చుండిపోయాడు.

5

పోలీస్ సేషన్లూ టెలిఫోన్ మ్రోగింది.

ఇనస్పెక్టర్ రమేష్ రిసీవర్ ఎత్తాడు.

“డియర్ స్పీకింగ్.”

“గుడ్ మానింగ్ సార్!” అన్నాడు ఇనస్పెక్టర్.

“గుడ్ మానింగ్. మంత్ర గాళ్ళ మరర్ కేసు ఏమైంది?”

“ఆ కేసు ఏమీ తేలలేదు సార్. అనుమానితులూ

కన్నయ్యనాయుడు, హతుడి భార్య అమృతం వాళ్ళకి ఆ రాత్రి మంచి ఎలివీ వుంది సార్! వాళ్ళు డైరెక్టుగా ఇన్వాల్యు కాలేదు సార్! వాళ్ళే చేయించి వుంటారని నాకు అనుమానం సార్! ఇన్వెస్టిగేట్ చేస్తున్నాను సార్!”

“వూ....”

“ఆ సత్రం దగ్గర మఫ్టీలూ కానిస్టేబుళ్ళని వుంచాను సార్!”

“ఆ..”

“ఆ వుంగరం ఎవరిదో ఇంకా తేలలేదు సార్!”

“ఏ వుంగరం?”

“అదే సార్! ఆ నీళ్ళకుంట దగ్గర హంతకులు నెత్తురు చేతులు కడుక్కొన్నప్పుడు పడిపోయిన వుంగరం,”

“అదా! ఎవరిదో తొందరగా తెలుసుకోండి.”

“ఆ సుబ్బారావు ఎవరో ఇంకా తేలలేదు.”

“ఏ సుబ్బారావు?”

“ఆ వుంగరం మీద జి. సుబ్బారావు అనే పేరు చెక్కి వుందిగదా సార్! అది తమకు చూపించానుగూడా!”

“ఓ..... సారీ. గుర్తొచ్చింది.”

“ఆ సుబ్బారావు ఎవరో తెలిస్తే కేసు మలుపు తిరుగుతుంది సార్! ఒకవేళ కన్నయ్యనాయుడు కాకుండా ఆ సుబ్బారావు హంతకుడేమో నని అనుమానం వస్తోంది సార్!”

“సరే! ఇన్వెస్టిగేట్ చెయ్యండి.”

అవతల రిసీవర్ పెటేసిన శబ్దం వచ్చింది.

ఇనస్పెక్టర్ రమేష్ రిసీవర్ క్రెడిట్ చేశాడు.

ఒక్కనిముషం తర్వాత టెలిఫోన్ మ్రోగింది.

“రమేష్ స్పీకింగ్ ప్లీజ్.” అన్నాడు ఇనస్పెక్టర్ రిసీవర్ ఎ తి.

“సార్! నేను యస్.ఐ. జోగారావుని మాట్లాడుతున్నానుసార్!”

“ఏమిటి సంగతి?”

“సార్! ఆ సెటిల్ మెంట్ గ్యాంగ్ లో ఇద్దరు రాళ్ళ పల్లిలో వున్నట్లు ఇన్ఫరమేషన్ వచ్చింది. ఈ రాత్రికి ఇంకా కొందరు రావచ్చు. అంతా కలిసి ఎవరింటికైనా దొంగతనానికి ప్లాన్ చేస్తున్నారేమోనని నా అనుమానం”

“దొంగతనం చేసి వారింకాలేదు ఆప్పుడే బయల్దేరతారంటావా?”

“ఏమోసార్! వాళ్ళగురించి చెప్పలేం. గుండెలు తీసిన బంటులు,”

“అయితే ఏం చేద్దామంటావ్?”

“సాయంకాలం రాళ్ళపల్లి వెళ్ళిరెడింగ్ చేద్దాం సార్! దొరికిపోతారు.”

“రాళ్ళపల్లి ప్రక్కనే గుట్టలున్నాయికదూ!”

“అవును సార్!”

“వాళ్ళు మన జాడ పసిగడితే గుట్టల్లోకి పారి పోవచ్చు.”

“నిజమేసార్! ఎందుకే నా మంచిది రిజర్వుఫోర్స్ గూడా వెంట వుంటే.”

“సరే. అలాగే డియస్పీగారితో మాట్లాడి, బయల్దేరే ముందు ఫోన్ చేసాను. ఓ.కే....”

“ఓ.కే. సార్!”

ఇనస్పెక్టర్ రమేష్, డియస్పీకి ఫోన్ చేశాడు.

“టౌన్ డియస్పీ రెసిడెన్స్ పీజ్.”

“ఇనస్పెక్టర్ రమేష్ స్పీకింగ్ డియస్పీగారున్నారా?”

“లేదు సార్! రెండు రోజులు సెలవు. ఈ రోజు రేపు. యారల్ డియస్పీగారు యిన్చార్జ్.”

ఇన్ స్పెక్టర్ కి మతిపోయినట్లయింది. పది నిమిషాల క్రితమే గదా తనతో మాట్లాడి మంత్రగాళ్ళ మర్డర్ కేసు గురించి అడిగింది.

“పదినిమిషాలక్రితం డియస్పీగారు నాతో మాట్లాడారు గదా! ఆయన వెళ్ళి ఎంత సేపయింది?”

ఫోన్ లో సి.సి. నవ్వు వినిపించింది.

“భలే జోక్ చేస్తున్నారు సార్! డియస్పీగారు ఫస్టుబస్ లో హైదరాబాద్ వెళ్ళారు. నాళ్ళ రిలేటివ్స్ మ్యారేజ్ ఫంక్షన్ కి అటెండ్ కావడానికి. మీతో యెలా మాట్లాడారు?”

“అలాగా!....” అని రిసీవర్ పెట్టేశాడు యిన్ స్పెక్టర్.

అంటే యెవడో డియస్పీలా మాట్లాడి తన నుంచి యిన్ఫర్మేషన్ రాబట్టాడన్నమాట. తనని ఫూల్ చేశాడు. హంతకుడు తన చర్యలను తెలుసుకుంటున్నాడు. ఇన్ స్పెక్టర్ రమేష్ ముఖం కోపంతో యెర్రబడింది.

## 6

జి. సుబ్బారావు అనే వాళ్ళు ఎందరున్నారో తెలుసు కోవడానికి ఓటర్ లిస్టులు తెప్పించి పరిశీలించసాగాడు.

ఇంటి పేరు జి. వచ్చేటట్లు పున్న సుబ్బారావులు వందకు పైగా దొరికారు. అసలు దేశంలో సుబ్బారావులే యెక్కువేమో అనే అనుమానం వచ్చింది. వంద మంది సుబ్బారావుల్లో యెవర్ని అనుమానించాలి?

ఎందుకై నా మంచిదని ఆ సుబ్బారావులు ఏ ఏ పేట లలో వున్నారో అడ్రసులన్నీ నోట్ చేయించి స్టేషన్ రికార్డులలో వుంచాడు.

మంత్ర గాళ్ళ మర్డర్ జరిగి యిట్టే పదిహేను రోజులు గడిచిపోయాయి. అమృతం తన మావకి, భర్తకి దిన వారాలైన తర్వాత పుట్టింటికి వెళ్ళిపోయింది.

హంతకుల జాడ తెలియడం లేదు. ఇది మొండి కేసుగా వుండిపోతుండేమో అనిపిస్తోంది యిన్ స్పెక్టర్ కి.

మర్నాడు ప్రొద్దున్నే సరిగా నిద్రలేవకముందే స్టేషన్ నుంచి కబురొచ్చింది నెహ్రూ పార్కులో మర్డర్ జరిగిందని. గబగబా కాలకృత్యాలు తీర్చుకుని, కాఫీ త్రాగి బయలుదేరాడు.

నెహ్రూ పార్కు టౌన్ చిత్తూరు చెరువు ప్రక్కనే వుంది. ఇండిపెండెన్స్ వచ్చిన కొత్తలో మున్సిపాలిటీ

వాళ్ళు బాగానే మెయింటేన్ చేశారు. రాను రాను అందులో చిన్న చిన్న మొక్కలను నిర్లక్ష్యం చేశారు. పెద్ద పెద్ద చెట్లు, కాగితం పూల పొదలు మాత్రం దట్టంగా పెరిగివున్నాయి. ఇప్పుడది నామ మాత్రం పార్కు.

సి మెంట్ బెంచీలమీద అడుక్కునేవాళ్ళు, తిరుగు బోతులు పడుకుని నిద్రపోవడానికి వీలుగా వున్నాయి. అక్కడక్కడా గుడ్డిదీపాలు వెలుగుతూ వుంటాయి. ఆ ప్రక్కనే చెరువు జనానికి మరుగుదొడ్డిగా ఉపయోగ పడుతూ దుర్వ్యాసన వేనూ వుంటుంది.

ఇన్ స్పెక్టర్ వెళ్ళేసరికి పోలీసులు జనాన్ని దూరంగా తరిమేశారు.

శవం వెలకిలా పడివుంది. నాలుక బైటకొచ్చి వికృతంగా వుంది. కళ్ళు తెరుచుకునే వున్నాయి. ఎవరో గొంతు నులిమి చంపినట్లుగా వుంది.

ఆ ప్రదేశం ఒక పొదలా వుంది. మూడు వైపులా కాగితం పూలచెట్లు దట్టంగా పెరిగి వున్నాయి. నాలుగో వైపు చెరువు గట్టు. అక్కడ కూర్చుంటే యెవరికీ కనిపించే అవకాశం లేదు.

చెరువుగట్టుమీద సీసాలు పగిలిన ముక్కలున్నాయి. దగ్గరగా వెళ్ళి చూస్తే అవి బీరుసీసాలు. మొత్తం రెండు వున్నాయి. నూసె మరకలు అంటిన కాగితాలు పొదల్లో చిక్కుకుని వున్నాయి.

వెన్నెల రాత్రులు గనుక రాత్రి యిక్కడ కూర్చుని త్రాగి వుంటారు. ఆ తర్వాత అతన్ని గొంతు నులిమి చంపిపోయారు.

హతుడికి ముఖయేళ్ళు పైనే వుంటాయి. గడ్డం

కొంచెం మాసి వుంది. తెల్ల పైజామా, లాట్స్ వేసుకుని వున్నాడు.

శవం ఎవరిదో యింకా తెలియలేదు.

ఫోటోగ్రాఫర్ ఫోటోలు తీస్తున్నాడు వివిధ కోణాలలో.

బీరుసీసాల ముక్కలమీద హంతకుడి వేలిముద్రలు దొరకవచ్చునని వాటిని జాగ్రత్తచేసి ఫింగర్ ప్రింట్ ఎక్స్ పర్ట్ కి పంపారు.

టౌన్ డియస్పీ హత్యా ప్రదేశం చూసి వెళ్ళిపోయాడు.

శవ పంచాయితీ జరిపిన తర్వాత శవాన్ని హెడ్ క్వార్టర్స్ హాస్పిటల్ కి పంపారు.

7

నెహ్రూ పార్కులో యెవరో హత్య చేసిన సంగతి కాంచీ నగరంలో అన్ని పేటలవారికీ తెలిసిపోయింది.

అతన్ని బంధువులు గుర్తించారు. అతను మున్సిపాలిటీలో అటెండర్ గా పనిచేస్తున్నాడు. అతని పేరు గార్ల సుబ్బారావు. అంటే జి. సుబ్బారావు.

ఇన్ స్పెక్టర్ రమేష్ కి చాలా ఆశ్చర్యంగా వుంది. తను జి. సుబ్బారావు యెవరో తెలుసుకోవాలని అనుకుంటున్నాడు.

కాని ఒక జి. సుబ్బారావు హత్య చేయబడ్డాడు. ఏమిటి విచిత్రం?

జి. సుబ్బారావు పేరు వున్న వుంగరం తీసుకుని హతుడి యింటికి బయలుదేరి వెళ్ళాడు యిన్ స్పెక్టర్.

ఇల్లంతా నిశ్చబ్దంగా వుంది.

డ్రైవర్ జీవ్ హారన్ కొట్లాడు.  
ఎవరో ఒక ముసలాయన వచ్చాడు.

“రండి” అన్నాడు.

ఇన్ స్పెక్టర్ జీవ్ దిగాడు.

“ముకుందరావు గారు వున్నారా?”

“ఆ....రండి. కూర్చోండి” అన్నాడాయన.

కాసేపటికి ముకుందరావు వచ్చి నమస్కారం చేశాడు.  
అతను సుబ్బారావు అన్న. అతనే శవాన్ని తన తమ్ముడిదిగా గుర్తించాడు.

“ఈ వుంగరం చూడండి” అంటూ ముకుందరావుకి అందించాడు యిన్ స్పెక్టర్.

ముకుందరావు దాన్ని చూసి యెంతో ఆశ్చర్యపోయాడు.

“అది మీ తమ్ముడిదేనా?” ప్రశ్నించాడు.

“అవును సార్! మీ కెలా వచ్చింది?” ఆశ్చర్యపోతూ ప్రశ్నించాడు.

“నా కెలా వచ్చింది అన్నది ప్రశ్న కాదు. అది మీ వాడి దగ్గర్నుంచి యెలా పోయింది అన్నది ప్రశ్న?”

“ఏమిటి సార్ మీ రనేది?” అర్థంకానట్లు చూశాడు ముకుందరావు.

“ఇది మీ తమ్ముడి దగ్గర్నుంచి యెప్పుడు పోయింది?”

“రెండు నెలల క్రితం యెక్కడో పడిపోయిందని చెప్పాడు.”

“అలాగా?”

“కాని అది అబద్ధం సార్!”

తలెత్తి చూశాడు యిన్ స్పెక్టర్.

“మా వాడి ప్రవర్తన మంచిది కాదు. వాడికి పేకాట

పిచ్చి, త్రాగుడు అలవాట్లు ఉన్నాయి. రెండేళ్ళయింది పెళ్ళిచేసి. ఆ ఉంగరం వాళ్ళ మామగారు చేయించిందే. మొన్న మొన్నటి వరకూ భార్య నగలు అమ్ముకున్నాడు. ఇక మిగిలింది ఆ ఉంగరం ఒక్కటే. దాన్నీ అమ్ముకున్నాడు” అన్నాడు ముకుందరావు.

“ఎవరికి అమ్మాడో మీకు తెలుసా?”

“లేదు సార్! వాడికి నే నంటే లెక్కలేదు. నాకు యే విషయమూ చెప్పడు” దిగులుగా అన్నాడు ఆతను.

ఇన్ స్పెక్టర్ కు నీరసం ముంచుకు వచ్చింది.

8

పోస్టుమార్ట్ రిపోర్టు వచ్చింది.

హంతకుడు మధ్యం త్రాగి వున్నాడు. రాత్రి తొమ్మిది పది గంటల మధ్య ప్రాణం పోయింది. చేతులతో కంఠం బలంగా నొక్కడంవల్ల పూపిరాడక ప్రాణం పోయింది.

సీసాలమీద యిద్దరి వేలిముద్రలు వచ్చాయి. ఒకడు హతుడు. రెండోవాడు హంతకుడు.

మంత్రాల తాతాచారిని, ఆతని కొడుకునీ హత్య చేసినవాడే యీ సుబ్బారావునీ హత్య చేశాడని బలపడింది.

హంతకుడు తెలివిగా వ్యవహరిస్తున్నాడు. హత్యారహస్యం బయటపడకుండా చూసుకుంటున్నాడు. పోలీసులు యేంచేస్తున్నదీ ముందుగానే తెలుసుకొని ఆచూకీ తెలియకుండా జాగ్రత్తపడుతున్నాడు. సుబ్బారావుని చంపడం అందులో ఒక భాగం.

హంతకుడు తన వేలి ఉంగరం నీళ్ళగుంట దగ్గర వదిలి

పొరపాటు చేశాడు. ఆ కంగారులో 'ఆ సంగతి అతను గ్రహించలేకపోయాడు.

ఆ వుంగరం జి. సుబ్బారావుది. అది అతను హంతకుడికి అమ్మాడు. సుబ్బారావు కోసం పోలీసులు శోధిస్తున్నారు. అతను తను ఉంగరాన్ని యెవరికి అమ్మిందీ చెప్పితే హంతకుడు బయటపడిపోతాడు.

ఆ సంగతి తెలుసుకుని హంతకుడు సుబ్బారావుని పోలీసులకు చిక్కకుండా చంపగలిగాడు. కాని అతని వేలిముద్రలు దొరికాయి. అతన్ని పట్టుకునే ఆధారం అదొక్కటే.

కేసులో మొదటి అనుమానితుడు కన్నయ్యనాయుడి వేలిముద్రలు తీసుకున్నారు. కాని అవి సరిపోలేదు. హంతకుడు కన్నయ్యనాయుడు కాదు.

కన్నయ్యనాయుడు పాత నేరస్తులను యెవర్నయినా హత్యలకు వినియోగించాడేమోనని వేలిముద్రలు ఫింగర్ ప్రింట్స్ బ్యూరోకి పంపారు. కాని నెగిటివ్ రిపెట్ వచ్చింది. పాత నేరస్తు లెవరూ ఈ హత్య చేయలేదు.

కాని సేబుల్ నారాయణరావు తెలివైన వాడు. అతన్ని మఫ్ టీలో పంపాడు మున్సిపాలిటీ ఆఫీసుకి. సుబ్బారావు యెవరెవరితో స్నేహంగా ఉండేవాడు? పేకాట యెక్కడ ఆడేవాడు? అవన్నీ తెలుసుకుని రమ్మని.

రెండు రోజులు తిరిగి కొంత సమాచారం సేకరించాడు నారాయణరావు.

సెల్యూట్ చేసి నిల్చున్నాడు నారాయణరావు.

“సార్!”

“ఏమిటి విశేషాలు?”

“కొంత తెలిసింది సార్!”

“ఏమిటి?”

“సుబ్బారావు గురించి.”

“చెప్పు.”

“మున్సిపాలిటీ బిల్డింగ్స్ ని ఆనుకుని ఒక సెక్విల్ షాపు ఉంది సార్. అక్కడ సెక్విల్స్ అదై కిస్తుంటారు. రిపేరు గూడా చేస్తారు.”

“ఆ షాపు పేరేమిటి?”

“దానికి బోర్డు లేదు సార్! చూడానికి గలీజుగా ఉంటుంది. అన్నీ యినుప ముక్కలు, సెక్విలు పార్టులతో నిండి వుంటుంది.”

“వూ...”

“మందు భాగంలో అవన్నీ వుంటాయి. మధ్యలో తలుపు ఉంది. కాని మందునుంచి చూస్తే కన్పించదు. ఎందుకంటే ఆ షాపు మధ్యలో ఒక చెక్క బీరువా అడ్డం పెట్టాడు. ఆ బీరువాకి రెక్కలు వుండవు. దాని లోనూ స్పేర్ పార్టులే వుంటాయి. ఆ బీరువాకి సరిగ్గా వెనుక వుంది తలుపు.

లోపల రెండు పెద్ద గదులు వున్నాయి. ఆ గదుల్లో సాగుతుంది పేకాట. ఇది యెవరికీ తెలియదు. అందులో ముఖ్యంగా మున్సిపాలిటీ లో పనిచేసే లో పెయిడ్ ఉద్యోగులు ఆడుతూ వుంటారు. సుబ్బారావు అక్కడే పేకాట ఆడుతూ వుంటాడని తెలిసింది.”

తల వూపుతూ వింటున్నాడు యిన్ స్పెక్టర్.

“ఆ షాపు ఓనర్ ఎవరో తెలుసుకున్నావా?”

“వాడి పేరు బంగారయ్య సార్.”

“పద వాడి సంగతి తేల్చుకుందాం.”

“ఇప్పుడు యెవరూ దొరకరు సార్! రాత్రి ఎనిమిది

దాటితే దొరుకుతారు” అన్నాడు కానిస్టేబుల్ నారాయణరావు.

## 9

రాత్రి తొమ్మిది దాటింది.

మున్సిపాలిటీ బిల్డింగ్స్ టౌన్ మధ్యలో వుంది కాబట్టి ఆ కోడూ రాత్రి పది, పదకొండు గాటేవరకూ రద్దీగానే వుంటుంది.

లారీలు, బస్సులు, చిన్న కార్లు హడావిడిగా తిరుగుతున్నాయి. సెకిల్ రిక్షాలు, సెకిళ్ళూ గంటలు కొట్టుకుంటూ జనాన్ని తప్పకుని తిరుగుతున్నాయి. జనం గుంపులు గుంపులుగా షాపుల ముందు బేరాలు చేస్తున్నారు. తొమ్మిది దాటినా రద్దీ తగ్గలేదు.

బంగారయ్య కొట్టుముందు కూర్చుని చుట్టూ కాల్పుకుంటున్నాడు. సెకిళ్ళు కొన్ని ఒక మూలగా నిలబెట్టి వున్నాయి. ఇరవై కాండిల్ బల్బు గుడ్డిగా వెలుగుతోంది.

సడన్ గా పోలీస్ జీవ్, పోలీస్ వ్యాన్ వచ్చి ఆ కొట్టుముందు ఆగాయి.

జీవ్ లోనుంచి డియస్పీ, సి. ఇ., యస్.వి.లు దిగారు. వ్యాన్ లోనుంచి కానిస్టేబుళ్ళు దిగి బంగారయ్య కొట్టును చుట్టుముట్టారు.

బంగారయ్య బిత్తరపోయాడు. లోపల పేకాట ఆడుతున్నవాళ్ళని హెచ్చరించడానికిగూడా వీలేకపోయింది. పాలిపోయిన ముఖంతో నిలబడిపోయాడు.

లోపల దాదాపు ఇరవైమంది మంచి రసపట్టులో వున్నారు. అంతా చాపలమీదే కూర్చుని పేకాట ఆడుతున్నారు. సిగరెట్ పీకలు, బీడీ ముక్కలతో పొగతో

అసహ్యంగా వుంది వాతావరణం.

అందరినీ పేకముక్కలు, చాపలు, డబ్బుతో సహా ఆ రెస్ట్రెంచ్ వ్యాన్ ఎక్కించి స్టేషన్ కి తీసుకెళ్ళి లాకప్ లో పడేశారు.

అంతా మున్సిపాలిటీ లో పనిచేస్తున్న వాళ్ళే యెక్కువ మంది వున్నారు. ప్రైవేట్ వ్యక్తులు నలుగురు కంటే యెక్కువ లేరు.

తక్కువ జీతంతో పనిచేస్తున్న ఆ టెండర్లు, స్వీపర్లు వగైరా బలహీనతలను ఆధారం చేసుకుని బంగారయ్య తన షాపులోనే సేకాట అరేంజీ చేసి సంపాదించుకుంటు న్నాడు.

జనాన్ని స్టేషన్ కి తీసుకెళ్ళే సరికి పదకొండయింది. వాళ్ళందరినీ మర్నాడు కోర్టుకి పంపించమని చెప్పి డియస్పీ వెళ్ళిపోయాడు.

అందరి పేర్లు నోట్ చేసుకుని లాకప్ లోకి నెట్టారు.

అసలయినవాడు బంగారయ్య దిక్కుతోచకుండా పిచ్చివాడిలా నిల్చుండిపోయాడు. అందరూ అతన్ని తిట్ట సాగారు. వాళ్ళు చెప్పిన దాన్ని బట్టి బంగారయ్య ఆటకు యింత అని వసూలు చేసుకుంటాడనీ, పోలీసుల గొడవలు వస్తే తను చూసుకుంటానని హామీ యిచ్చాడని అంచువల్ల తాము అంత ధైర్యంగా ఆడుకుంటున్నామని తేల్చారు.

“సరే! మీ అందరికీ పడే జుల్మానా నేను కట్టు కుంటాను” అన్నాడు బంగారయ్య వాళ్ళ తిట్లు పడలేక.

“జుల్మానా సరే. మా పరువేం గావాలి. ఇంట్లో వాళ్ళు మొఖాన వూస్తారు” అని కొందరు వాపోయారు.

“జూదం ఆడేవాళ్ళకి పరువేంట్లోయ్! రోజులన్నీ

మనవేనా? అప్పుడప్పుడూ తప్పదు" అన్నాడు బంగారయ్య.

“పోలీసులు రాకుండా చూసుకుంటానన్నావుగా?”

“ఇన్నాళ్ళూ కాసుకోడం లేదా? అప్పుడప్పుడూ ఆళ్ళకి కేసులు కావాలన్నప్పుడు పట్టుకుంటారు. మామూలే,” బంగారయ్య వాళ్ళకి సర్ది చెబుతున్నాడు.

లాకవ్ లో వాళ్ళ గొడవంతా ఇనస్పెక్టర్ కు విని పిన్నూనే వుంది.

బంగారయ్యని తీసుకుని రమ్మన్నాడు లాకవ్ లో నుంచి.

అతను వచ్చి వినయంగా చేతులు కట్టుకొని దీనంగా చూస్తూ నిల్చున్నాడు.

“అయ్యో!....అయ్యో!” అంటున్నాడు.

“ఎన్నాళ్ళి నుంచి సాగుతోంది ఈ వ్యవహారం....?”

గద్దించాడు ఇనస్పెక్టర్ రమేష్.

“ఈ మధ్యనే సార్!”

“సర్దిగా చెప్పి?” కళ్ళు పెద్దవి చేశాడు.

“నిజం సార్! నాలుగయిదు నెలలనుంచి. ఏదో సార్! డబ్బుకి కక్కురిపడి షాపులో ఆడనిచ్చాను. నా కసలు ఇవ్వలేదు. అంతా మున్సిపాలిటీ వాళ్ళే. వాళ్ళతో విరోధం ఎందుకని ఒప్పుకున్నాను” అన్నాడు బంగారయ్య.

“వాళ్ళంతా మున్సిపాలిటీ వుద్యోగులేనా?”

“అవును సార్! ఏదో సరదాగా ఆడుకుంటారు. కాదనలేక వూరుకుంటున్నాను.”

“వాళ్ళకి పెట్టుబడి ఎవరు పెడతారు?”

“ఎవరిది వాళ్ళే తెచ్చుకుంటారు.”

“తెచ్చుకుంటారు సరే! నెల సగంలా డబ్బు అయి పోతుంది. అప్పుడు వాళ్ళకి అప్పులు ఇచ్చేది యెవరు? సువ్వేగా?”

“ఇస్తాను సార్!”

“ఆ....అలా చెప్పి. లేకపోతే నెలపాడుగునా వాళ్ళదగ్గర డబ్బు యొక్కదుంటుంది? వడ్డీ యెంత తీసుకుంటావ్?”

“నూటికి పది.”

“అమ్మా! ఇంకేవుంది. కొంప దివాళా?”

“నేను నెలకి తీసుకుంటాను సార్! కొందరు వారానికే తీసుకుంటారు.”

“మరి వాళ్ళు నమ్మకంగా తిరిగి ఇస్తారా?”

“ఇస్తారు సార్. లేకపోతే ఆటకీ రావడానికి వీలుండదు గదా సార్!”

“అలాగా!....అదిసరే సుబ్బారావు అని అటెండర్ వుండేవాడు మునిసిపాలిటీలోనే. నీకు తెలుసా?”

“సుబ్బారావా?” అంటూ బుర్ర గోక్కున్నాడు బంగారయ్య.

“ఈమధ్య నెహ్రూ పార్కులో ఎవరో చంపారు అతన్ని” అన్నాడు ఇనస్పెక్టర్ బంగారయ్య ముఖం వంక పరిశీలనగా చూస్తూ.

“ఆ....అతనా సార్! తెలుసు సార్! అప్పు డప్పుడూ పేకాటకీ వచ్చేవాడు.”

“తెలుసుగదా! అతను ఏదయినా వుంగరం నీకు అమ్మాడా?”

“వుంగరమా? లేదు సార్.”

“నిజం చెప్పు” గర్దించాడు.

“దేవుడితోడు సార్!” నె త్తిమీద చెయ్యి పెట్టు కున్నాడు బంగారయ్య.

“నీ సంగతి తేలుస్తాను చూడు.” అని స్టాంప్ పాడ్ తెప్పించాడు.

బంగారయ్యతో సహా అందరి వేలిముద్రలూ తీసు కున్నాడు ఇనస్పెక్టర్. బంగారయ్యకు క్లబ్బులో సహాయ పడే అనుచరులు, బంగారయ్య భయం భయంగా వేలి ముద్రలు వేశారు.

“సుబ్బారావుని చంపింది ఎవరో రేపే తేలుస్తాను. వీళ్ళని జాగ్రత్తగా చూస్తుండండి” అన్నాడు ఇనస్పెక్టర్ రమేష్ వుత్సాహంతో.

## 10

సుబ్బారావుని హత్యచేసిన వ్యక్తి ఎవరో తేలలేదు. దాదాపు ఇరవై మంది వేలిముద్రలలో ఒక్కరివి గూడా బీరు సీసామీది ముద్రలతో సరిపోలేదు.

ఇనస్పెక్టర్ రమేష్ కి చాలా ఆశ్చర్యం వేసింది. సుబ్బారావుని చంపిన హంతకుడు చిక్కుతాడనీ, తద్వారా మంత్రగాళ్ళని హత్యచేసిన వ్యక్తి దొరుకుతాడనీ ఎన్నో ఆశలు పెట్టుకున్నాడు. కాని అతని ఆశ నిరాశయ్యింది. నిరుత్సాహం కలిగింది, ఇన్ని ప్రయత్నాలు చేసినా ఏమీ లాభం కనపడనందుకు.

జూదం ఆడిన వాళ్ళని కోర్టుకు పంపారు. అందరికీ ఫైన్ వేశారు. డబ్బుకట్టి బయటపడ్డారు.

బంగారయ్య సెకిల్ షాపులో పేకాట బండ్ అయింది.

సెంట్రల్ కేఫ్ లోకి వెళుతున్న వ్యక్తిని గుర్తుపట్టాడు మఫ్ టీలో తిరుగుతున్న కానిస్టేబుల్ నారాయణరావు.

అతని పేరు భద్రయ్య. బంగారయ్య కబ్బులో అతని తర  
పున వ్యవహారాలు నడుపుతూ వుండేవాడు. ఒక రకంగా  
రెట్ హాండ్ అని చెప్పుకోవచ్చు. క్రితంరోజు పట్టుబడ్డ  
వాళ్ళలో అతనూ వున్నాడు.

ఇప్పుడు భద్రయ్య వెంట ఇంకో కుర్రాడుగూడా  
వున్నాడు. ఇద్దరికీ పాతికేళ్ళు లో పే వుంటాయి.

వాళ్ళని అనుసరించి వెళ్ళాడు.

“బాతిగా కన్పించడమే మా నేళా వేమిటి?” అన్నాడు  
భద్రయ్య అతనితో.

ఇద్దరూ కూర్చున్న టేబుల్ వెనక కుర్చీలోనే కూర్చు  
న్నాడు నారాయణరావు. వాళ్ళమాటలు స్పష్టంగా  
వినిపిస్తున్నాయి.

“బంగారయ్య షాపుకి రావద్దన్నాడు” అన్నాడు  
అతను.

“ఏం?”

“ఏమో?”

“నీకు తెలియకుండా వుంటుందిరా బాబూ!”

“నిజంరా భద్రయ్య!”

“ఏదయినా గొడవ జరిగిందా?” భద్రయ్య ప్రశ్నిం  
చాడు.

“ఏమీ లేదు.”

“ఆరోజు నువ్వు పనిమీద బయటికెళ్ళడం మంచి  
దయింది. లేకపోతే నిన్నూ పట్టుకెళ్ళేవాళ్ళు పోలీసులు.  
రాత్రంతా కొట్టో పెట్టారు. చచ్చాం అనుకో” నవ్వాడు  
భద్రయ్య.

“ఆ.... అదంతా నా అదృష్టం!”

“మరి ఇప్పుడు ఏం చేస్తున్నావ్?”

“పూరికే తిరుగుతున్నాను. బంగారయ్య మళ్ళీ క్లబ్బు మొదలు పెట్టిందాకా ఏం పనిలేదు.”

“కబ్ లేకపోతే మానె. నీకు సెక్రిక్ రిపేరింగ్ తెలుసుగదా! షాపులో వుండి ఆ పనన్నా చెయ్యమని అనలేదా?”

“వుహూఁ....కొన్నాళ్ళు అసలు షాపువై పే రావద్దన్నాడు” అన్నాడు.

“ఒరేయ్! చిట్టిబాబూ! నీ మాటలు నాకు యేమీ అర్థం కావడంలేదు. అయోమయంగా వున్నాయ్!” అన్నాడు భద్రయ్య.

“ఇప్పుడు అర్థం కాకపోతే కొంపలేం మునగలేదులే!” అని నవ్వాడు చిట్టిబాబు.

“చాలా రోజులయింది మందు వేసుకుని. ఈ పూట వేయిస్తావా?” అన్నాడు భద్రయ్య.

“పద! దానికేం భాగ్యం” అన్నాడు చిట్టిబాబు.

ఇద్దరూ హోటల్లోంచి బయటపడ్డారు.

అప్పుడు సాయంకాలం ఆరయింది.

నారాయణరావు వాళ్ళని కనిపెడుతూనే వున్నాడు. భద్రయ్య, చిట్టిబాబు సారాయి కొట్లోకి వెళ్ళడం చూశాడు.

సెంట్రల్ కేఫ్ లోకి వెళ్ళి ఫోన్ యెత్తాడు.

“ఇనస్పెక్టర్ రమేష్ స్పీకింగ్ ప్లీజ్!” అవతలి కంఠం వినిపించింది.

“సార్! నేనూ! ఖైవ్ ట్వంటీత్రీ మాట్లాడుతున్నాను.”

“ఎక్కడుంచి?”

“మున్సిపల్ ఆఫీస్ సెంటర్ లో సెంట్రల్ కేఫ్ నుంచి

సార్!”

“ఏమిటి?”

“బంగారయ్య క్లబ్బులో మొన్న రైడింగ్ లో దొర  
కని వాడు చిటిబాబు అని....”

“ఆ.... కనిపించాడా?”

“ఆవును సార్! భద్రయ్య అనే వాడితో కలిసి  
సెంట్రల్ కేఫ్ కివచ్చి వెళ్ళారు.”

“వెళ్ళిపోయాారా?”

“సారాయి కొట్లోకి వెళ్ళారు యీ ప్రక్క సందు  
లోకే.”

“ఆ!”

“బంగారయ్య వాడిని షాపుకి రావద్దని చెప్పాడట.  
వాడిమీద నాకు అనుమానంగా వుంది సార్!”

“సరే! నేను ఎస్.వి.ని వ్యాన్ లో పంపుతున్నాను.  
నువ్వు అక్కడే వుండు.”

“ఎస్సార్!”

అవతల ఫోన్ పెట్టేశాడు.

## 11

మున్సిపల్ ఆఫీసు సెంట్రల్ ఫోలీస్ వ్యాన్ ఆగింది.  
ఎస్.వి., హెడ్ కానిస్టేబుళ్లు మాడావుడిగా దిగారు.

సారాయిణరావు వాళ్ళని వెంటబెట్టుకొని సారాయి  
కొట్లోకి వెళ్ళాడు.

ఫోలీసుల్ని చూసి తాపీగా సారాయి తాగుతున్న  
జనం కంగారు పడ్డారు. తెల్లముఖం వేసి చూస్తున్నాడు  
కాంట్రోలర్ కూర్చున్న వ్యక్తి.

సారాయిణరావు చిటిబాబుని చూపించాడు.

ఫోలీసులు ఆతనికి బేడీలువేసి లాక్కెళ్ళి వ్యానులో

పడేశారు.

చిటిబాబు కలలో పడిన చేపలా కొట్టుకుంటున్నాడు పోలీసుల చేతుల్లో.

“ఎందుకట్లా గుంజుకుంటావ్? పారిపోదామనే?” నవ్వాడు ఇనస్పెక్టర్ రమేష్ నేషన్ కు తీసుకొచ్చాక. భయంతో బేలగా చూశాడు చిటిబాబు.

లాఠీ చేతో పట్టుకొని దగ్గరగా వస్తున్న ఇనస్పెక్టర్ని చూసి పెద్దపులిని చూసిన లేడిపిల్లలా వణికిపోతున్నాడు చిటిబాబు.

“నిజం చెప్తే నిన్నేమీ చెయ్యను. లేకపోతే నరకం అనుభవిస్తావు” అన్నాడు ఇనస్పెక్టర్.

“నాకేం తెలియను సార్!” అన్నాడు చిటిబాబు.

“నీకు ఏం తెలుసో నాకు తెలుసు. మర్యాదగా తన్నులు తినకుండా చెప్పు. సుబ్బారావుని చంపింది యెవరు?”

“ఏమో సార్! నాకు తెలియదు.”

“వాడు అలా ఎందుకు చెప్పాడు సార్! నేను చెప్పిస్తాను చూడండి” అంటూ మీదకు వచ్చాడు ఎస్. వి.

“మనకంత శ్రమ యెందుకు? పాడ్ తెప్పించి ముందుగా వేలిముద్రలు తీసుకో. తేలిపోతుంది” అన్నాడు ఇనస్పెక్టర్ రమేష్.

చిటిబాబు వేలిముద్రలు తీసుకుని అతన్ని లాకప్ లో పడేశారు.

బీరుసీసా మీద వచ్చిన వేలిముద్రలు చిటిబాబువే అని తేలిపోయింది పరిశీలనలో.

గత్యంతరం లేక ఒప్పుకున్నాడు చిటిబాబు, సుబ్బారావుని చంపింది తనే అని. కాని సుబ్బారావుని చంప

డానికి ఆతనితో విరోధం ఏమీలేదు. బంగారయ్య పురమాయించితే చంపాడు. అందుకు వెయ్యిరూపాయలు ముట్టజెప్పాడు బంగారయ్య.

పోలీసులు బంగారయ్యను పట్టుకొచ్చారు. లబోదిబో అని ఏడుస్తూ వచ్చాడు బంగారయ్య.

“చెప్ప, సుబ్బారావుని ఎందుకు చంపించావు? నీకు ఆతనితో విరోధం ఏమిటి?”

“ఆతనితో నాకు ఏ పేచీలేదు సార్!” అన్నాడు బంగారయ్య.

“ఏమీ లేకపోతే వెయ్యిరూపాయలు ఖర్చుపెట్టి సుబ్బారావుని ఎందుకు చంపించావు?”

“ఆ డబ్బు నేను ఇవ్వలేదు సార్!”

“నువ్వే ఇచ్చావని చిట్టిబాబు చెప్పాడు. అనవసరంగా బుకాయించకు. నీ ఆటలు మా దగ్గర సాగవు. నీ పాపం పండింది. వూఁ.... చెప్ప.”

“ఇదంతా రాజశేఖరం పని సార్!” అన్నాడు బంగారయ్య.

“రాజశేఖరం ఎవరు?”

“నీలిమ రెస్టారెంట్ ప్రాప్రయిటర్ కొడుకు సార్!” అన్నాడు బంగారయ్య.

“ఏమిటి కాకు యాక్సిడెంట్ లో పోయిన శేషయ్య కొడుకేనా?”

“అఁ.... ఆతనే సార్!”

“వాట్? ఆతను కుర్రాడేనే. ఆతను ఎందుకు చేయించాడు ఇదంతా?”

“ఏమో సార్!”

“వూఁ.... మంత్రగాడు తాతాచారిని, ఆతని కొడుకును

చంపింది మీ ముఠాయే నన్నమాట. మీ అందరికీ వురి శిక్షలు తప్పవు” అన్నాడు ఇనస్పెక్టర్.

బంగారయ్య చటుక్కున వంగి ఇనస్పెక్టర్ కాళ్ళు పట్టుకున్నాడు.

“సార్! ఇంనులో నాకేం తెలియదు సార్! చంపింది చిటిబాబు. చంపించింది రాజశేఖరం. మధ్యలో నేను చేసింది ఏమీలేదు సార్!” ఏడుస్తూ అన్నాడు బంగారయ్య.

“ఎందుకు లేదు? నువ్వు మీడియేటర్వి. రాజశేఖరం దగ్గర డబ్బు తీసుకొని హత్యలు చేయించావు. నువ్వు నేరస్థుడివే. నిన్ను క్షమించి వదిలేదు లేదు” అన్నాడు ఇనస్పెక్టర్.

## 12

“వాళ్ళు చెప్పింది నిజమే ఇనస్పెక్టర్. తాతాచారినీ, వాడి కొడుకుని చంపించింది నేనే. అక్కడ చిటిబాబు తన వేలి ఉంగరం జారవిడిచి పొరపాటు చేశాడు. ఆ తప్పు సరిదిద్దుకోవడానికి సుబ్బారావుని హత్య చేయాలని బంగారయ్యే సూచించాడు. నేను మీ చర్యలను గమనిస్తూన్నాను. కాని లాభం లేకపోయింది” అన్నాడు రాజశేఖరం.

“మంత్రగాడితో మీకు పేచీ ఎందుకొచ్చింది?” ప్రశ్నించాడు ఇనస్పెక్టర్.

“అదంతా ఒక కథ. నేను సుశీలను పెళ్ళిచేసుకుంటానని మోసం చేశాను. సుశీల నన్ను తిట్టి నీవితాంతం నాకు సుఖం లేకుండా ఉంటుందని అంది. మోసంచేసిన పాపానికి ప్రతిఫలం అనుభవిస్తావని తిట్టింది. నాకు పెళ్ళయింది తర్వాత. ఇద్దరు పిల్లలు పుట్టారు.

ఇద్దరూ చనిపోయారు విచిత్రంగా. ఎన్ని మందులు వాడినా బ్రతికించుకోలేకపోయాను. అలాగే నా భార్య చనిపోయింది. నా తండ్రి యాక్సిడెంట్ లో పోయాడు. అతన్నీ తల్చుకుంటే సుశీల అన్నమాటలు జ్ఞాపకం వచ్చాయి. ఆమెకు నేను చేసిన అన్యాయానికి ప్రతిఫలంగా ఇవన్నీ జరుగుతున్నాయా? అనిపించింది.

కాని లోకంలో ఎందరో ఎన్నో అన్యాయాలు చేస్తున్నారు. మోసాలూ, ఖూనీలూ చేసి దర్జాగా సుఖపడుతున్నారు. వాటితో పోల్చుకుంటే నేను చేసింది పెద్ద అన్యాయమేం కాదు. తీవ్రంగా ఆలోచించాను. సుశీల గురించి ఎంక్వయిరీ చేశాను. ఆమె హైదరాబాద్ లో ఉద్యోగం చేసుకుంటూ వుందని తెలిసింది. తర్వాత ఆమెను మర్చిపోయాను.

ఒకరోజున సుశీల మా రెస్టారెంట్ కు వచ్చింది. కాని నన్ను గమనించలేదు. నాతో పరిచయం లేనట్టే నటించింది. అప్పుడామె వెంట ఒక వ్యక్తి వున్నాడు. అతన్ని గురించి ఆరా తీశాను. అతనొక మంత్రగాడని తెలిసింది. అతను సుశీలకు బంధువనిగూడా తెలిసింది.

నాకప్పుడు అనుమానం వేసింది. సుశీల నాపై పగ బట్టి మంత్రగాడి ద్వారా నా భార్య, బిడ్డలను చంపించిందని వూహించాను.

వెబుదట ఆసలు సుశీల నే చంపాలనుకున్నాను. కాని మంత్రగాడు ఆసలు హంతకుడు. వాడు బ్రతికుంటే ఇంకా ఎందరికో హాని చేస్తాడు. ఆందుకని బంగారయ్య ద్వారా ముందుగా వాళ్ళని చంపించాను" అంటూ వివరంగా చెప్పుకొచ్చాడు రాజశేఖరం.

80

“సుశీల మీ భార్య పిల్లల్ని చంపించింది మంత్ర గాడి ద్వారా అనేది మీ అనుమానం. అందుకు ఆధారం యేదయినా వుందా?”

“ఇంకేం ఆధారం కావాలి. సుశీలకు ఆతను బంధువు”

“అది సరే! మీ అనుమానానికి నిరీక్ష మైన ఆధారం యేమీ లేదు. మీ భార్య పిల్లలు మరణించడానికి మంత్ర గాడు కారణం కాకపోవచ్చును కదా!”

“కావచ్చు. కాని నాకు జరిగిన వాటినిబట్టి అటువంటి నమ్మకం కలిగింది. నా మనశ్శాంతి కోసం వాళ్ళని హత్య చేయించాను” అన్నాడు రాజశేఖరం తలవంచుకుంటూ.

—: విపోయింది :—